



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி


சனிக்கிழமை 06-09-2025



மண்டைச் சுரப்பை உலகு தொழும்!

தொண்டு செய்து புகுத்த பழம்**தூய தாழ்மையில் விழும்****மண்டைச் சுரப்பை உலகு தொழும்**

மனக்குகையில் சிறுத்தை எழும் - என்று புகுத்தறிவுப் பகலவன் தந்தை பெரியாரைப் படம் பிடித்துக் காட்டினார் பாவேந்தர் பாரதிதாசன். மண்டைச் சுரப்பை உலகு தொழும் காட்சியைத் தான் இலண்டன் ஆக்ஸ்போர்டு காட்சிகள் நமக்குக் காட்டுகின்றன.



புகுத்தறிவுப் பகலவன் - சுயமரியாதைச் சுடரொளி - தன்மான இயக்கத்தின் தனிப்பெரும் தலைவர் - தந்தை பெரியார் படத்தை ஆக்ஸ்போர்டு பல்கலைக்கழகத்தில் திறந்து வைத்துள்ளார் திராவிட நாயகன் - திராவிட முன்னேற்றக் கழகத்தின் தலைவர் - தமிழ்நாட்டின் முதலமைச்சர் - திராவிட மாடல் ஆட்சி மூலமாக வென்று காட்டி வரும் வெற்றியாளர் - மாண்புமிகு மு.க.ஸ்டாலின் அவர்கள்.

நூற்றாண்டு கண்ட இயக்கம். நூறு ஆண்டுகளாக காணாத காட்சி இது. உலகப் புகழ்பெற்ற ஆக்ஸ்போர்டு பல்கலைக் கழகம், நம் புகுத்தறிவுப் பகலவனை அங்கீகரித்து அரவணைத்துக் கொள்ளும் காட்சி திராவிட இயக்க வரலாற்றில் முக்கியமான காட்சியாகும். செப்டம்பர் - 4 திராவிட இயக்க வரலாற்றில் கவனிக்கத் தக்க முக்கிய நாளாக மாறிவிட்டது. பொதுவாக, 'செப்டம்பர் மாதம் - திராவிட மாதம்' ஆகக் கொண்டாடப்படுகிறது. இந்தப் படத்திறப்பானது உலகக் கொண்டாட்டமாக ஆக்கிவிட்டது. திரைக்கலைஞர் தோட்டாதரணி வரைந்த ஓவியம் இது.

'பெரியார் உலகமயம் - உலகம் பெரியார்மயம்' என்பதை இலக்கு முழுக்கமாக வைத்து முழங்கி வருகிறார் திராவிடர் கழகத் தலைவர் மாண்புமிகு ஆசிரியர் கி.வீரமணி அவர்கள். அந்த இலக்குக்கு மகுடம் கிடைத்திருக்கிறது இலண்டனில்.

பெரியாரின் பேரன், கொள்கை வாரிசு ஆகிய தகுதியோடு நிற்பதாகக் கம்பீரமாகச் சொன்னார் முதலமைச்சர்.

இங்கிலாந்தில் உள்ள செயிண்ட் அந்தோணி கல்லூரியும், பெல்லியோல் கல்லூரியும் இணைந்து ஆக்ஸ்போர்டு பல்கலைக்கழகத்தில் செப்டம்பர் 4, 5 ஆகிய தேதிகளில் சுயமரியாதை இயக்கம் தொடர்பான இரண்டு நாள் மாநாட்டில் உலகப் புகழ்பெற்ற அறிஞர்கள் பல்வேறு நாடுகளில் இருந்து இங்கு வந்து பங்கேற்று உரையாற்றி இருக்கிறார்கள். பேராசிரியர் முனைவர் ஆ.இரா.வெங்கடா சலபதியும், பேராசிரியர் கார்த்திக் ராம் மனோகரனும் இணைந்து உருவாக்கியுள்ள 'The Cambridge Companion to Periyar' என்ற ஆய்வுக்கட்டுரைத் தொகுப்பு ஆங்கில நூலை முதலமைச்சர் அவர்கள் வெளியிட்டுள்ளார்கள். இந்த சிறப்பான நூலை Cambridge University Press வெளியிட்டுள்ளது. அதேபோல், 'The Dravidian Pathway' என்ற நூலையும் முதலமைச்சர் அவர்கள் வெளியிட்டுள்ளார்கள்.

பெரியாரியம் என்பது உலகளாவிய வரையறைகளைக் கொண்டது என்பதை மாண்புமிகு முதலமைச்சர் அவர்கள் விரிவாக விளக்கி இருக்கிறார்கள். சுயமரியாதை (self-respect), புகுத்தறிவு (rationality), சமதர்மம் (socialism), சமத்துவம் (equality), மானுடப்பற்று (Humanism), ரத்த பேதமில்லை (Non-discrimination based on blood), பால் பேதமில்லை (Non-discrimination based on Gender), சுய முன்னேற்றம் (self development), பெண்கள் முன்னேற்றம் (women empowerment), சமூக நீதி (social justice), மதச்சார்பற்ற அரசியல் (secular politics), அறிவியல் மனப்பான்மை (scientific temper) ஆகிவற்றை உள்ளடக்கியது தான் பெரியாரியம். எனவே தான் உலகத் தத்துவ ஞானிகள் வரிசையில் போற்றத்தக்கவராக பெரியார் அவர்கள் உயர்ந்து நிற்கிறார்கள்.

'எனக்கு எந்தப் பற்றும் இல்லை. அறிவுப்பற்று, மானுடப் பற்று மட்டுமே உண்டு' என்று சொன்ன உலகத் தலைவர் தந்தை பெரியார்.

கன்பூசியஸ், சாக்ரடீஸ், வால்டேர், ரூசோ, அரிஸ்டாட்டில், இங்கர்சால், பிளேட்டோ, பிளேனாசா, கமால்பாட்சா, மார்க்ஸ், எங்கெல்ஸ், லெனின், மாவோ வரிசையில் வைக்கத்தக்க அறிவாசானாக பெரியார் இருக்கிறார். வள்ளுவரின், புத்தரின் தொடர்ச்சியாக இருக்கிறார். இவர்களை எல்லாம் தனது வாழ்நாளில் போற்றியவராகவும் பெரியார் இருந்தார்.

உலகம் முழுக்க பயணித்தார். உலகத் தத்துவங்களை இங்கு வந்து பரப்பினார். இங்கர்சால் எழுத்துகளை புத்தகமாக அச்சிட்டு வெளியிட்டார். மார்க்ஸும் எங்கெல்சும் எழுதிய 'கம்ப்யூனிஸ்ட் கட்சி அறிக்கையை' ரஷ்யா செல்வதற்கு முன்பே தமிழில் மொழி பெயர்த்து வெளியிட்டார். 'மதம்' குறித்த லெனின் நூலை வெளியிட்டார். பெர்னாட்ஷாவின் எழுத்துகளை வெளியிட்டார். கமால்பாட்சாமறைந்தபோது இரங்கல் அறிக்கை வெளியிட்டார். 'கமால்பாட்சா நாள்' கொண்டாடினார். பெண் விடுதலையின் வேதநூலாகப் போற்றப்படும் 'செகண்ட் செக்ஸ்' நூல் வெளிவருவதற்கு இருபது ஆண்டுகளுக்கு முன்பே பெரியாரின் 'பெண் ஏன் அடிமையானாள்?' நூல் வெளியாகி விட்டது.

இன்றைக்குப் பிரபலமாக இருக்கும் செல்போன், கம்ப்யூட்டர், வாக்மேன், வெப்கேமரா, டெஸ்ட் டியூப் பேபி, உணவு கேப்சூல்கள், குடும்பக் கட்டுப்பாடு... அனைத்தைப் பற்றியும் 1940 ஆம் ஆண்டே பேசிய தொலை நோக்குச் சிந்தனையாளர் பெரியார்.

யாரும் பேசத் தயங்கிய கருத்துகளைப் பேசினார். காப்பி அடிக்க முடியாத போராட்டங்களை நடத்தினார். சுட்டப் புத்தகத்தில் இல்லாத போராட்டங்களை நடத்தினார்.

'மனித மனத்தை பழுதுபார்க்க வேண்டும்' என்றார் சாக்ரடீஸ். அதைச் செய்தவர் தந்தை பெரியார். ஒடுக்கப்பட்ட மக்களிடம் பேசும் போது அவர்களை தலைநிமிர வைக்கப் பேசினார். ஒடுக்குவோர் மத்தியில் உரையாற்றும் போது அவர்களை தலைகுனிவ வைக்கும் வகையில் பேசும் துணிச்சல் அவருக்கே இருந்தது.

'நோதைய' அல்ல, 'நோய்க்கான காரணங்களை' ஒழிக்க நினைத்தவர் பெரியார் மட்டும் தான். தீண்டாமையைக் கண்டித்தவர்கள் கூட அதன் மூலத்தைக் கைவைக்க நினைக்கவில்லை. அதற்கான துணிச்சல் இல்லை. சனாதனிகள் கூட 'தீண்டாமையை' கண்டித்து பேசி வருகிறார்கள். 'ஒற்றுமை தான் சனாதனம்' என்று உளறிக் கொண்டும் இருக்கிறார்கள். ஆனால் தீண்டாமைக்கான காரணங்களை, அடிப்படைகளைக் கேள்வி கேட்டவர் அவர் மட்டும் தான். சுட்டத்தில், 'தீண்டாமை ஒழிப்பு' இருக்கிறது. அதனை 'ஜாதி ஒழிப்பாக' மாற்றச் சொன்னவர் அவர்.

அதனால் தான் இன்று ஆதிக்கவாதிகளால் பழிக்கப்படுகிறார். ஆதிக்கவாதிகளால் பழிக்கப்படுவார், அறிவுவாதிகளால் போற்றப்படுவார் என்பதன் அடையாளம் தான் பெரியார் உலகமயமாகி வருவது ஆகும்.

சமூகம் மேம்பட, சங்கிகள் கதற பெரியாரியம் உலகமியம் ஆட்டும்!



உங்களில் ஒருவராக இருந்து செயல்படும் திராவிட மாடல் அரசின் சார்பில்

இசுலாமிய சகோதரர்களுக்கு வாழ்த்துகள்!

மீலாதுன் நபியையெயாட்டி முதல்வர் மு.க.ஸ்டாலின் செய்தி!

சென்னை, செப். 6 - உங்களில் ஒருவராக இருந்து செயல்பட்டு வரும் திராவிட மாடல் அரசின் சார்பில் இசுலாமிய சகோதரர்களுக்கு மீலாதுன் நபி வாழ்த்துக்கள் என்று முதல்வர் மு.க.ஸ்டாலின் அவர்கள் வெளியிட்டுள்ள வாழ்த்துச் செய்தியில் குறிப்பிட்டுள்ளார்.

தமிழ்நாடு முதலமைச்சர் மு.க.ஸ்டாலின் அவர்களின் மீலாதுன் நபி வாழ்த்துச் செய்தி வருமாறு:-

நபிகள் நாயகத்தின் பிறந்தநாளினைக் கொண்டாட்டும் அன்புக்குரிய இசுலாமியச் சகோதரர்கள் அனைவருக்கும் எனது

மீலாதுன் நபி வாழ்த்துகள்!

உண்மை, இரக்கம், ஈகை, அன்பு, கல்வியறிவு, புறம்பேசாமை, பெண்களை மரியாதையோடு நடத்துதல் என உலகத்துக்கு என்றென்றும் தேவையான நற்கருத்துகளைப் போதித்த உயர்ந்த உள்ளமாகத் திகழ்ந்தவர் அண்ணல் நபி அவர்கள். அவரது போதனைகளைப் பின்பற்றி வாழ்ந்தும் இசுலாமிய உடன்பிறப்புகளின் உரிமைகளுக்கும், நலனுக்கும் என்றும் உழைத்திடும் அரசாங்கம் அரசு ஒவ்வொரு முறை ஆட்சி யமைக்கும்போதும் பல்வேறு திட்டங்களைச் செயல்படுத்தி வருகிறது.

இட ஒதுக்கீடு, கல்வி உதவித் தொகை, சிறுபான்மைக் கல்வி நிறுவனங்களுக்கு ஆதரவு என எண்ணற்ற நற்பணிகளை எப்போதும் கழக அரசு செய்யத் தவறியதே இல்லை. அண்மையில் கூட சென்னை விமான நிலையம் அருகே 65 கோடி ரூபாய் மதிப்பீட்டில் தமிழ்நாடு ஹஜ் இல்லம் அமைக்கப்பட்டு வருகிறது. சிறுபான்மைச் சமூகத்தினரின் சமூக, பொருளாதார நிலையை உயர்த்தி ரூவதில் நமது திராவிட மாடல் அரசு கண்ணும் கருத்துமாக இருந்து செயலாற்றி வருகிறது.

இலங்கைத் தமிழருக்கும் எதிரான குடியரிமைத் திருத்தச் சட்டத்தை எதிர்த்து ஆட்சிக்கு வந்ததுமே சட்டமன்றத்தில் தீர்மானம் நிறைவேற்றியதோடு, தமிழ்நாட்டில் CAA நடைமுறைப்படுத்தப்படாது என்று துணிச்சலோடு அறிவித்ததும் நமது திராவிட மாடல் அரசுதான்!

இப்படி, உங்களில் ஒருவராகவே இருந்து செயல்படும் அரசின் சார்பில், எனது அன்பார்ந்த மீலாதுன் நபி வாழ்த்துகளை அனைவருக்கும் தெரிவித்துக் கொள்கிறேன். இவ்வாறு தமது வாழ்த்துச் செய்தியில் தெரிவித்துள்ளார்.

தொழில் துறை - உயர் கல்வியில் தமிழ்நாடு முதன்மை மாநிலம்!

இங்கிலாந்து நாட்டிற்கான இந்தியத்தூதர் விக்ரம் துரைசாமி பாராட்டு!

லண்டனில் முதல்வர் மு.க.ஸ்டாலின் ரோல் தொர்வித்தார்!

லண்டன், செப். 6 - தமிழ்நாடு முதலமைச்சர் மு.க.ஸ்டாலின் அவர்களுடனான சந்திப்பின்போது, தொழில்துறை மற்றும் உயர் கல்வியில் தமிழ்நாடு முதன்மை மாநிலமாக விளங்கி வருவதை இந்தியத் தூதர் விக்ரம் துரைசாமி அவர்கள் பாராட்டினார்.

தமிழ்நாடு முதலமைச்சர் மு.க.ஸ்டாலின் அவர்களின் இங்கிலாந்து பயணத்தின் ஒரு பகுதியாக, தமிழ்நாட்டின் முதலீடு மற்றும் உலகளாவிய ஈடுபாடு குறித்து இங்கிலாந்து நாட்டிற்கான இந்தியத் தூதர் விக்ரம் துரைசாமி அவர்களை லண்டனில் சந்தித்துப் பேசினார்.

தமிழ்நாட்டின் தொழில் துறை வளர்ச்சி மற்றும் உலகளாவிய நடவடிக்கைகளுக்கு இந்தியத் தூதர் விக்ரம் துரைசாமி அவர்கள் தனது பாராட்டுகளை தெரிவித்ததோடு, தமிழ்நாட்டின் தொழில்துறை சற்றுச்சூழல் அமைப்பு மற்றும் பொருளாதார செயல்திறனையும் பாராட்டினார். இங்கிலாந்து மற்றும் உலகம் முழுவதும் உள்ள முதலீடாளர்களுக்கு மிகவும் விருப்பமான இடங்களில் தமிழ்நாடு ஒன்றாகும் என்று தெரிவித்தார்.

சமீபத்தில் நிறைவடைந்த இந்தியா-இங்கிலாந்து தடையற்ற வர்த்தக ஒப்பந்தத்தை பயன்படுத்தும் சிறந்த நிலையில் உள்ள இந்திய மாநிலங்களில் தமிழ்நாடு ஒன்றாகும் என்பதை விக்ரம் துரைசாமி அவர்கள் எடுத்துரைத்தார்.

தமிழ்நாடு முதலமைச்சர் அவர்களின் இங்கிலாந்து பயணத்தின் போது மேற்கொள்ளப்பட்டவரும் தமிழ்நாட்டின் முதலீட்டு புரிந்துணர்வு ஒப்பந்தங்கள், எதிர்காலத்தை நோக்கியதாகவும், இச்சந்திப்பின்போது, நமது இளைஞர்களுக்கு உலகளாவிய வாய்ப்புகளை உருவாக்கும் உயர்தர முதலீடுகளை ஈர்ப்பதில் தமிழ்நாட்டின் உறுதிப்பாட்டை தமிழ்நாடு முதலமைச்சர் அவர்கள் மீண்டும் சுட்டிக்காட்டினார்.

உலகளாவிய சந்தை வாய்ப்புகளுடன் திட்டமிட்ட ரீதியில் இணைந்துள்ளது என்றும் அவர் குறிப்பிட்டார்.

உயர்கல்வி மற்றும் திறன் மேம்பாட்டில் தமிழ்நாடு முதன்மை மாநிலமாக விளங்கி வருவதை இந்தியத் தூதர் குறிப்பாகப் பாராட்டினார். புதிய தடையற்ற வர்த்தக ஒப்பந்தத்தின் கட்டமைப்பின் கீழ் இந்தியாவில் பல்கலைக்கழக வளாகங்களை நிறுவ விரும்பும் இங்கிலாந்து நாட்டின் பல்கலைக் கழகங்களுக்கு தமிழ்நாடு சிறந்த தேர்வாக இருப்பதை அவர் குறிப்பிட்டார். மேலும், இங்கிலாந்து நாட்டு கல்வி நிறுவனங்களுடன் மாநிலத்தின் முனைப்பான ஈடுபாட்டையும் வரவேற்றார்.

இச்சந்திப்பின்போது, நமது இளைஞர்களுக்கு உலகளாவிய வாய்ப்புகளை உருவாக்கும் உயர்தர முதலீடுகளை ஈர்ப்பதில் தமிழ்நாட்டின் உறுதிப்பாட்டை தமிழ்நாடு முதலமைச்சர் அவர்கள் மீண்டும் சுட்டிக்காட்டினார்.

இந்தியத் தூதருடனான சந்திப்பின்போது, தொழில், முதலீட்டு, உலக முதலீட்டு ஊக்குவிப்பு மற்றும் வர்த்தகத்துறை அமைச்சர் டி.ஆர்.பிரஜா, முதலமைச்சர் தமீழ்நாடு தொழில் வழி

டாக்டர் பு.உமாநாத், தொழில், முதலீட்டு ஊக்குவிப்பு மற்றும் வர்த்தகத்துறை அமைச்சர் தமீழ்நாடு தொழில் வழி

மேலாண்மை இயக்குநர் மறும் தலைமை செயல் அலுவலர் மருத்துவர் தாரேஸ் அகமது மற்றும் அரசு உயர் அலுவலர்கள் உடனிருந்தனர்.

சிந்தை அணு ஒவ்வொன்றும் சிலிர்த்து நிற்கிறோம்; வாழ்த்துகிறோம்!

முதலமைச்சர் மு.க.ஸ்டாலின் - பெரியாரின் பேரன் என்பது மெய்ப்பிக்கப்படுகிறது!

கவிப்பேரரசு வைரமுத்து புகழாரம்!

ஆக்ஸ்போர்டு பல்கலைக் கழகத்தில்

பெரியார் படம்**திறக்கப்பட்டிருக்கிறது****இது****பெரியாருக்கு வரலாறு;****முதலமைச்சர்****மு.க.ஸ்டாலினுக்கும் வரலாறு****இதன்மூலம்****பெறப்படும் செய்திகள் மூன்று****ஆசியாவின் சாக்ரடீசை****ஐரோப்பா நினைவுகூர்கிறது****முதலமைச்சர் மு.க.ஸ்டாலின்****பெரியாரின் பேரன் என்பது****மெய்ப்பிக்கப்படுகிறது****பெரியார் என்ற தத்துவம்****இடம் கடக்கும்****காலம் கடக்கும்****இனம் கடக்கும்****என்பது மெய்யாகிறது****முதலீடுகளை****ஈர்க்கப்போன இடத்தில்****முதலீடு செய்கிறார் முதலமைச்சர்****சிந்தை அணு ஒவ்வொன்றும்****சிலிர்த்து நிற்கிறோம்;****வாழ்த்துகிறோம்**

- கவிப்பேரரசு வைரமுத்து

கம்பலோட்டிய தமிழர்

வ.உ.சிதம்பரனாரின் பெருவாழ்வை நினைவுகூர்ந்து போற்றுகிறேன்!

முதல்வர் மு.க.ஸ்டாலின் வலைதளம் பதிவு!

சென்னை, செப். 6 - வ.உ.சிதம்பரனாரின் பிறந்த நாளான முன்னிட்டு, நேற்று விடுத்த வலைதளப் பதிவில் முதல்வர் மு.க.ஸ்டாலின் அவர்கள், "கம்பலோட்டிய தமிழர் வ.உ.சிதம்பரனாரின் பெருவாழ்வை நினைவுகூர்ந்து போற்றுகிறேன்" என்று குறிப்பிட்டுள்ளார்.



முதல்வர் அவர்களின் வலைதளப் பதிவு வருமாறு:-

உண்மையான சாதேசி உணர்வோடு, செக்கிழுத்துச் செங்குருதி சிந்தி, தியாக வாழ்வுக்கோர் எடுத்துக்காட்டாக நாட்டுப்பற்றுக்கு இலக்கணமாக நம் நெஞ்சங்களில் வாழும் கம்பலோட்டிய தமிழர் வ.உ.சிதம்பரனாரின் பெருவாழ்வை, அவரது 154ஆவது பிறந்தநாளில் நினைவுகூர்ந்து போற்றுகிறேன்!

இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.